

Kerala Gazette No. 11 dated 17th March, 2020.

PART I

Section iii



கேரள அரசு

சட்ட (சட்டமியற்றல்-எ) துறை

அறிக்கை

எண் 25352/ச. இ. எ. 1/2017/சட்டம்.

2018 பெப்ரவரி 12
திருவனந்தபுரம், 1193 மகரம் 29
1939 மாகம் 23.

2018-ம் ஆண்டு பெப்ரவரி மாதம் 12-ம் தேதி கேரள ஆளுநரால் விளம்பர அறிக்கை செய்யப்பட்ட பின்வரும் அவசரசட்டம் பொதுமக்களின் அறிவிற்காக இதனால் பிரசுரம் செய்யப்படுகிறது.

ஆளுநரின் ஆணைப்படி,

பி. ஜி. ஹரீந்திரநாத்,

சட்ட செயலாளர்.

2018-ன் அவசரசட்டம் எண் 4

2018-ன் அப்காரி (திருத்த) அவசரசட்டம்

இந்தியக் குடியரசின் அறுபத்தி ஒன்பதாவது ஆண்டில் கேரள ஆளுநரால் விளம்பர அறிக்கை செய்யப்பட்டது.

1077-ன் அப்காரி சட்டத்தை மீண்டும் திருத்தம் செய்வதற்குரிய ஒரு அவசரசட்டம்.

முன்னுரை.—2017-ன் கேரள அப்காரி திருத்த அவசரசட்டம் (2017-ன் 38) 2017-ம் ஆண்டு டிசம்பர் மாதம் 16-ம் தேதி கேரள ஆளுநரால் அறிக்கை செய்யப்பட்டதாலும்;

G. 34/2018/DTP/S-24.

2018-ம் ஆண்டு ஜனவரி மாதம் 22-ம் தேதி ஆரம்பித்து 2018-ம் ஆண்டு பெப்ரவரி மாதம் 7-ம் தேதி முடிவடைந்த 14-வது கேரள மாநில சட்டப்பேரவையின் கூட்டத்தொடரில் மேற்குறிப்பிட்ட மசோதா எண் 96 அவசரச்சட்டத்திற்கு பதிலாக மாநில சட்டப்பேரவையில் ஒரு சட்டத்தை கொண்டுவருவதற்குரிய மசோதாவை சட்டப்பேரவையில் நிறைவேற்றுவதற்கு முடியாமல் போனதாலும்;

இந்திய அரசியலமைப்பின் 213-ம் விதித்தொகுப்பின் உட்பிரிவு (2)-ன் துணைப்பிரிவு (எ)-ன்படி மேற்குறிப்பிட்ட அவசரச்சட்டம் 2018-ம் ஆண்டு மார்ச் மாதம் 5-ம் தேதி அமலில் இருந்து நின்று விடுவதாலும்;

மேற்குறிப்பிட்ட அவசரச்சட்டத்தில் உள்ள ஏற்பாடுகள் நிலைநிறுத்தாவிடில் இடர்பாடுகள் ஏற்படும் என்பதாலும்;

கேரள மாநில சட்டப்பேரவை கூட்டத்தொடரில் இல்லாததாலும் தாம் துரித நடவடிக்கை எடுக்க வேண்டிய சூழ்நிலை நிலவுகிறது என்று கேரள ஆளுநர் திருப்தியுறுவதாலும்;

தற்போது, எனவே, இந்திய அரசியலமைப்பின் 213-வது சட்ட விதித்தொகுப்பின் உட்பிரிவு (1)-ன்படி வழங்கப்பட்டுள்ள அதிகாரங்களைப் பயன்படுத்தி கேரள ஆளுநரால் பின்வரும் அவசரச்சட்டம் விளம்பர அறிக்கை செய்யப்படுகிறது.-

1. சுருக்கத்தலைப்பும் தொடக்கமும்.—(1) இந்த அவசரச்சட்டம் 2018-ன் கேரள அப்காரி (திருத்த) அவசரச்சட்டம் என்று அழைக்கப்படலாம்.

(2) இது 2017-ம் ஆண்டு டிசம்பர் மாதம் 21-ம் தேதி அமலுக்கு வந்ததாக கருதப்படவேண்டும்.

2. 1077-ன் சட்ட எண் 1 தற்காலிகமாக திருத்தம் செய்தல்.—இந்த அவசரச்சட்டம் அமலில் இருக்கும் காலத்தில், 1077-ன் அப்காரி சட்டம் (1077-ன் 1) (இதற்கு பிறகு முதன்மை சட்டம் என்று குறிப்பிடப்படும்) பிரிவு 3 முதல் 6 வரையில் குறிப்பிட்டுள்ள திருத்தங்களுக்கு உட்பட்டு அமலில் இருக்கும்.

3. பிரிவு 15எ-ல் திருத்தம்.—முதன்மை சட்டத்தின் பிரிவு 15எ-ல்,-

(எ) ஓரத்தலைப்பில் “21” என்று எண்ணிற்குப் பதிலாக “23” என்ற எண் சேர்க்கப்பட வேண்டும்;

(பி) இந்த பிரிவில் “21” என்று எண்ணிற்குப் பதிலாக “23” என்ற எண் சேர்க்கப்பட வேண்டும்;

4. பிரிவு 15பி-ல் திருத்தம்.—முதன்மை சட்டத்தின் பிரிவு 15பி-ல்,-

(எ) ஓரத்தலைப்பில் “21” என்று எண்ணிற்குப் பதிலாக “23” என்ற எண் சேர்க்கப்பட வேண்டும்;

(பி) பிரிவில் “இருபத்தி ஒன்று” என்ற சொற்களுக்குப் பதிலாக “இருபத்தி மூன்று” என்ற சொற்கள் சேர்க்கப்படவேண்டும்;

5. பிரிவு 57-ல் திருத்தம்.—முதன்மை சட்டத்தின் பிரிவு 57-ல்,-

(எ) உட்பிரிவு (எ)-ல் “ஏதேனும் மூலப்பொருள்” என்ற சொற்களுக்குப்பதில் “ஸ்டார்ச் தவிரயுள்ள ஏதேனும் மூலப்பொருள்” என்ற சொற்கள் சேர்க்கப்பட வேண்டும்.

(பி) உட்பிரிவு (எ)-க்கு பிறகு, பின்வரும் உட்பிரிவு சேர்க்கப்பட வேண்டும், அதாவது,-

“(எஎ) அவர் விற்க அல்லது உற்பத்தி செய்கின்ற மதுவில் ஸ்டார்ச் கூட்டி கலர்த்தவோ கூட்டி கலர்த்துவதற்கு அனுமதிக்கவோ, அல்லது”;

(சி) உட்பிரிவு (டி)-க்கு பதிலாக “அத்தகைய ஒவ்வொரு குற்றத்திற்கும் ஐந்து வருடம் வரையிலான சிறை தண்டனையோ ஐம்பதின்மூன்று ரூபாய் வரையிலான அபராத தண்டனையோ இரண்டும் சேர்த்தோ அளித்து தகுதியுடைய ஒரு நீதிமன்றத்தின் முன்பாக தண்டிக்கப்பட வேண்டும்” என்ற சொற்களுக்குப் பதிலாக பின்வரும் சொற்களும், எண்களும் சின்னங்களும் அடைப்பு குறியீடுகளும் சேர்க்கப்பட வேண்டும், அதாவது,-

“ஒரு தகுதி வாய்ந்த ஒரு நீதிமன்றத்தின் முன் தண்டிக்கப்பட வேண்டும்,-

(i) (எஎ) உட்பிரிவின் கீழ் உள்ள ஒரு குற்றம் தவிர உள்ள குற்றங்களுக்கு ஐந்து வருடம் வரை ஆகலாகமெனும் காலஅளவிலான சிறை தண்டனையோ ஐம்பதின்மூன்று ரூபாய் வரையிலான அபராதமோ அல்லது இரண்டும் சேர்த்தோ;

(ii) (எஎ) உட்பிரிவின் கீழ் உள்ள ஒரு குற்றத்திற்கு ஆறுமாத காலம் வரை ஆகலாமெனும் சிறை தண்டனையோ இருபத்தி ஐந்தாயிரம் ரூபாய்க்கு குறையாத அபராதமோ அல்லது சேர்த்தோ;

அளித்து தண்டிக்கப்படுவர்”.

6. பிரிவு 67-ல் திருத்தம்.—முதன்மை சட்டத்தின் பிரிவு 67-ல் அட்டவணையில்,-

(i) (1)-வது கட்டத்தில் “21” என்ற எண் வருகின்ற இரண்டு இடங்களிலும் “23” என்ற எண் சேர்க்கப்பட வேண்டும்.

(ii) (1), (2), (3) என்ற கட்டத்தின்கீழ் அமலிலுள்ள உட்குறிப்புகளுக்கு பதில், முறையே பின்வரும் உட்குறிப்புகள் சேர்க்கப்படவேண்டும், அதாவது,-

“மதுவில் ஸ்டார்ச் கலர்த்துவது” 57(எஎ) 25,000”.

7. இரத்தாதலும் காப்பும்.—(1) 2017-ன் அப்காரி (திருத்த) அவசரச்சட்டம் (2017-ன் 38) இதனால் இரத்து செய்யப்படுகிறது.

(2) அவ்வாறு இரத்து செய்யப்பட்டபோதிலும், மேற்கூறிய அவசரச்சட்டத்தின்படி திருத்தம் செய்யப்பட்ட முதன்மைச் சட்டத்தின்கீழ் செய்ததோ செய்ததாக கருதப்படுவதோஆன ஏதேனும் விஷயமோ எடுத்ததாக கருதப்படுவதோஆன ஏதேனும் நடவடிக்கையோ, இந்த அவசரச்சட்டத்தின்படி திருத்தம் செய்யப்பட்ட முதன்மை சட்டத்தின்கீழ் செய்ததாகவோ எடுத்ததாகவோ கருதப்பட வேண்டியதாகும்.